



Kunsill Lokali Fontana

Minuti tal-erbgha u erbghin (44) laqgħa, tas-seba' legislatura tal-Kunsill Lokali tal-Fontana li saret nhar il-Ġimgħa, 29 ta' Jannar 2016 fil-5.00 ta' wara nofs in-nhar fis-Sala tal-Kommunita'.

Preżenti għal laqgħa:

Is-Sur Saviour Borg	Sindku
Is-Sur Victor Cefai	Viċi Sindku
Is-Sur Horace Micallef	Kunsillier
Is-Sur Carmel Farrugia	Kunsillier
Is-Sur Mario Mercieca	Kunsillier
Is-Sna Odette Camilleri	Segretarju Eżekuttiv

1. Talba

1.1 Il-laqgħa giet ipreseduta mis-Sindku u bdiet b'talba.

2. Qari u Approvazzjoni tal-Minuti

2.1 Il-minuti tal-laqgħat 41, 42 u 43 ġew approvati mill-membri preżenti u iffirmati mis-Sindku u s-Seg. Eżekuttiv.

Mill-Minuti

Is-Segretarja infurmat lil preżenti li:

2.2 Il-ħaddiema Christine Fenech taħt l-iskema tas-CIES talbet lil Kunsill sabiex ma jergax jiġi mġedded il-Kuntratt peress li sabet xogħol ieħor. Fuq proposta tas-Sindku l-membri qablu li tintbġhat ittra ta' ringrazzjament lis-Sna. Christine Fenech kif ukoll tingħata replika ta' l-Għajn il-Kbira.

2.3 Batgħet l-ittra ta' aċċetazzjoni għal Tender FNT02/2015 lil Perit Anthony Bezzina fit-8 ta' Jannar 2016 fejn talbitu biex wara 10 ijiem mid-data ta' l-ittra jagħmel appuntament mal-Kunsill sabiex jiġi ffirmat il-Kuntratt. Il-membri talbu lis-Seg. Eżekuttiv sabiex terġa' tkellem lil Perit sabiex jiġi iffirmit il-Kuntratt. Is-Sindku informa lil membri li l-Avukat Joseph Attard li kien membru fil-Bord ta' Evalwazzjoni għal Servizz ta' Perit ma jridx jithallas u għalhekk kien hemm qbil li tintbġhatlu ittra ta' ringrazzjament.



Kunsill Lokali Fontana

2.4 Saru id-*double yellow lines* faċċata tal-garaxx tas-Sur Emanuel Grech fi Triq ta' Mulejja. Infurmat lil prezenti wkoll li qed isir iż-żebgħa tas-sinjali tat-traffiku fit-toroq minn haddiem tal-Kunsill.

2.5 Rigward il-ħamiem mitluq u marid fil-lokalita' ġie avvċinat Dr Mario Spiteri mill-*animal welfare* fejn informa lis-Seg. Eżekuttiv illi biex l-Kunsill jeħles mill-problema tal-ħamiem wara li l-Kunsill jiktbilhom, l-*animal welfare* jgibu l-permessi kollha meħtieġa, waqt li l-Kunsill wara li jingiebu l-permessi neċessarji, jinforma lir-residenti biex jigbru l-ħamiem tat-trobbija sabiex ta' l-*animal welfare* jkunu jistgħu jiġu jisparaw bl-*air guns* lil ħamiem li hu mitluq. Il-Kunsill irid ukoll jaħseb sabiex ikun hemm pulizija ma ta' l-*animal welfare* għal li jista' jinqala' u li dan jiġi mħallas mill-Kunsill. Fuq proposta tas-Sindku kien hemm qbil li nagħmlu dan aktar qrib is-Sajf peress li dak iż-żmien l-ħamiem jorqod barra iżda l-Kunsill xorta jitlob għal permessi meħtieġa. Il-membri qablu wkoll li qabel jintbghat l-avviż lir-residenti dan jiġi mgħoddi lil Kunsilliera għal approvazzjoni tagħhom u jiġi indikat lil ta' l-*Animal Welfare* fejn qed iżomm il-ħamiem il-marid.

2.6 Is-Sindku qal li ġie avvċinat minn persuna li attendiet il-*weekend break* u staqsiet jekk hux kull hadd ħallas u jekk kienx hemm 51 resident jew 53 resident li attendew. Is-Seg. Eżekuttiv infurmatu illi kulhadd ħallas żgur barra iż-żewġ Kunsilliera u tfal taħt is-6 snin u li rigward kemm kien l-ammont ta' residenti ser tibghat il-lista' lil prezenti.

8. Approvazzjoni ta' kontijiet

Is-Sindku ta *ruling* sabiex l-approvazzjoni ta' kontijiet titla' l-fuq fuq l-Aġenda u dan għar-raġuni li fl-aħħar laqgħa ma ġewx approvati ħlasijiet. Is-Sindku staqsa kif ser jiġi iklarifikat il-kont tat-TC Cleaning peress li qed jarah ħafna il-kont tal-*bulky refuse*. Huwa qal li hemm għall-approvazzjoni il-ħlasijiet ta' Ottubru, Novembru u Diċembru. Is-Sindku staqsa jekk il-kuntrattur hux qed jibghat lil Kunsill lil min qed jagħti s-servizz. Is-Seg. Eżekuttiv qalet li l-Kuntrattur ma jibghatx fuq min kienu jinħargu s-servizzi u wara li ngib il-*file* tal-*bulky refuse* ġie nnotat li minn meta beda f'Settembru li għadda sa l-aħħar ta Diċembru kien hemm diskrepanza fl-ammont li għandu mniżżel il-Kunsill u fl-ammont li talab għalih il-ħlas il-kuntrattur. Is-Sindku talab biex l-iskrivan Christopher Buhagiar jattendi għal laqgħa. Wara li ġie, dan ġie mistoqsi mis-Sindku jekk kienx hemm dak l-ammont mitlub ta' 21 servizz f'Diċembru, peress li beda jaħdem mal-Kunsill f'nofs Novembru.. L-iskrivan qal li ma ġewx mitluba dawk is-servizzi kollha. Fuq proposta tas-Sindku, l-membri qablu li għandu jittiehed il-parir ta' l-



Kunsill Lokali Fontana

Avukat tal-Kunsill u għalhekk ġie ikkuntatjat l-Avukat fejn ta l-parir lil Kunsill. Għalhekk kien hemm qbil li sakemm jiġu vverifikati aktar fid-dettal dawn il-kontijiet għandhom jinqatgħu minn fuq iċ-ċedola ta' pagamenti. Il-membri qablu li għandhom jiġu ordnati kotba li jiġu iffirmati mir-residenti meta jingabar l-iskart goff.

Kien hemm qbil ukoll sabiex is-Sur Philip Formosa jitnaqqas mill-kont tiegħu €80 tar-*reflectors* peress li dawk għandhom jingħataw mill-*insurance* peress li dan inkiser waqt li kien armat ma l-*iscaffolding*. Il-membri qablu li dan il-kont ukoll jinqata' minn fuq iċ-ċedola ta' pagamenti.

Fuq proposta tas-Sindku l-membri qablu li għandu jittiehed il-parir tad-Dipartiment tal-VAT li l-Kuntrattur tat-Tindif u Manutenzjoni tal-latrini pubbliċi mhux qed jipprezenta l-karta tal-VAT dan għar-raġuni li meta staqsa lis-Seg. Eżekuttiv dwar dan, infurmatu li matul is-sena li għaddiet ma ta ebda riċevuta tal-VAT. Is-Sur Micallef staqsa jekk kienitx ingibdet l-attenzjoni tal-Kuntrattur f'dan ir-rigward, is-Seg. Eżekuttiv infurmatu illi intbghatet ittra lil kull min ma isottomettix l-irċevuti fiskali lil Kunsill. Kien hemm qbil ukoll sabiex ma jiġux mgħoddija lil l-pagamenti tiegħu qabel ma jipprezenta l-irċevuti tal-VAT ta' matul is-sena.

Wara il-korezzjonijiet meħtieġa fuq iċ-ċedola tal-pagamenti, iċ-ċedoli 33 u 34 ġew approvati u ffirmati quddiem il-membri preżenti.

3. Approvazzjoni tal-Financial Statements 2015

L-*accountant* tal-Kunsill, is-Sur Daniel Galea ġie mistieden jidhlo fil-kamra sabiex jagħti spjegazzjoni lil Kunsill rigward il-*financial statements*. Is-Sur Galea ta' spjegazzjoni dettaljata tal-*financial statements* fejn informa lil membri tal-Kunsill illi l-Kunsill għalaq is-sena finanzjara 2015 b'*surplus* ta' €13,200. Għas-sena 2015 il-Kunsill kellu f'idnejh €160,000 li tinkludi l-allokkazzjoni tal-Gvern u anke dħul minn permessi ta' krejns, *tenders*, skemi u *LES administration fees*. Informa wkoll lil preżenti li issa l-*fixed assets register* huwa *up-to-date*. Qal ukoll li l-ispejjes tas-sena 2015 kienu *in line* mas-sena 2014. Il-Kunsill għandu jirċievi €6,000 li l-maġġoranza huma mill-LESA, Reġjuni u Skemi. Is-Sur Micallef staqsa xi flus kien għad baqa' mis-sena 2015 u għalhekk l-*accountant* spjega li l-Kunsill għalaq is-sena finanzjara għas-sena 2015 bi flus il-bank bl-ammont ta' €173,000 u li bħala *payables* il-Kunsill għandu xi jhallas €51,681 għal xogħol li sar fit-2015 imma l-*invoices* ġew għand il-Kunsill fis-sena 2016. Is-Sur Micallef qal li hu impossibli li l-Kunsill jagħmel iż-żewġ toroq u l-proġetti l-oħra li kien qabel fuqhom il-Kunsill. L-*accountant* qal li flus il-bank għas-sena 2014 kien għad baqa' €134,000. Is-Sur Galea qal li għalhekk x'hin jithallsu dawn il-kontijiet, il-Kunsill jibqalu €121,320 għas-sena 2015. Kompla jgħid li l-ispiża rikurrenti għas-sena 2016 għandha tkun madwar €110,000. *Capital*



Kunsill Lokali Fontana

Commitments tniżżlu l-kisi tal-bejt taċ-Ċentru Ċiviku, kisi ta' parti minn Triq John Gaspard le Marchant u ir-*resurfacing* ta' parti minn Triqil-Ghajn. Is-Sindku staqsa lil *accountant* jistax jiġu approvat il-*financial statements* la l-Kunsill mhux qed jaqbel ma l-*invoices* tat-TC Cleaning Services. L-*accountant* infurmah illi hu l-obbligu tal-Kunsill li jitniżżlu l-*invoices* kollha li jirċievi l-Kunsill avolja jekk Kunsill ma jkunx qed jaqbel ma' l-*invoices* u li hu għalhekk li titniżżel bħala *payable* fuq il-*financial statements*. Il-membri qablu li għandhom jiġu approvati l-*Financial Statements* għas-sena 2015 u għalhekk gie ffirmat mis-Sindku u s-Seg. Eżekuttiv quddiem il-preżenti.

L-*accountant* tal-Kunsill qal ukoll li x'hin kien qed jagħlaq l-*accounts* gie nnotat li kien hemm xi *aged creditors* u li fl-*accounts* għadhom jidhru mhux imħallsa li ġejjin mis-snin 2010 - 2013. Dok A. Is-Seg. Eżekuttiv infurmat lil membri li kemm ilha Segretarja qatt ma rċieviet kontijiet ta' dawn il-kredituri. Il-membri qablu li ssir verifikazzjoni mal-*payment vouchers* tħallsux u wara jgħaddu l-korrezzjonijiet meħtieġa fuq is-sage. L-*accountant* qal li la l-kredituri ma reġewx baġtu jkun iffisser li l-Kunsill ma għandux jgħaddilhom ebda pagament.

Il-membri rringrazzjaw lil *accountant* ta' l-ispjegazzjoni tiegħu.

4. Ftehim bil-Kuntratt mal-Green MT

Is-Seg. Eżekuttiv infurmat lil preżenti illi fil-laqgħa li kellu l-Kunsill fit-13 ta' Jannar 2016 mas-Sur Joe Attard tal-Green MT u li għaliha attendew is-Sindku, s-Sur Horace Micallef, s-Sur Carmel Farrugia u s-Seg. Eżekuttiv gie innegozjat illi l-Kumpanija Green MT ser tibqa' tħallas l-kollezzjoni ta' l-iskart separat, li ser joffru boroz griżi kull xahar biex jitqassmu lir-residenti, tibqa' ssir il-kollezzjoni tal-ħgieg darba fix-xahar u li l-kollezzjoni tibqa' tithallas mill-Green MT izda mhu ser joffru ebda' hlas għal ġbir ta' kull tunnellata. Is-Seg. Eżekuttiv infurmat lil preżenti li għalkemm baġtet diversi drabi lil Green MT biex jibgħatu *draft* tal-Kuntratt xorta għadha ma rċieviet xejn. Infurmat ukoll lil preżenti illi l-Green Pak baġtu emejl lil Kunsill li l-proposta tagħhom mhix negozzjabli. Is-Sindku u s-Sur Micallef qalu u l-membri qablu li s-servizz tal-ġbir ta' skart separate importanti ma jieqafx sakemm jiġi ffirmat il-kuntratt. Is-Seg. Eżekuttiv għandha tinforma b'dan lil Green MT. Is-Sur Micallef staqsa jekk il-Green Pak ġewx mitluba biex il-Kunsill jiltaqa' magħhom halli jiġi inegozjat il-*proposal* tagħhom. Is-Seg. Eżekuttiv infurmatu illi l-Green Pak baġtu emejl lil Kunsill fejn infurmawh li ma jistgħux jinnegozjaw il-*proposal* tagħhom.

5. Laqgħa annwali tal-Lokalita'



Kunsill Lokali Fontana

Is-Seg. Eżekuttiv staqsiel lil membri meta ser issir il-laqqgħa tal-lokalita'. Is-Sindku propona u l-membri qablu li ssir qabel il-laqqgħa tal-Kunsill li jmiss jiġifieri t-Tnejn, 29 ta' Frar 2016 fil-5.00 ta' fil-ghaxija.

6. Performance bonus tas-Seg. Eżekuttiv u l-iskrivan

Is-Seg. Eżekuttiv ħarġet mill-kamra sabiex ikun jista' jiġi diskuss il-*performance bonus* tagħha u ta' l-iskrivan. Il-*online streaming* ukoll ġie mitfi. Wara diskussjoni fit-tul bejn il-membri, l-membri iddeċidew illi l-*performance bonus* tas-Seg. Eżekuttiv għandu jkun ta' 7% waqt li l-*performance bonus* ta' l-iskrivan għandu jkun ta' 4%.

7. Korrispondenza

7.1 Memo 4/2016 – Skema ta' Ghajnuna Finanzjarja għall-Korsijiet *Life long Learning* 2016 – 17. Fuq proposta tas-Sur Micallef il-membri qablu li japplikaw għal *korsijiet* tal-Ganutell, tal-Bizzilla u tal-*Monastery Work*.

Is-Seg. Eżekuttiv ġibdet l-attenzjoni tal-membri illi l-laqqgħa ilha 3 siegħat u li skond il-liġi laqqgħa tal-Kunsill ma tistax iddum aktar. Il-membri qablu li din il-laqqgħa għandha titkompla nhar it-Tlieta, 2 ta' Frar 2016 fil-5.30 ta' fil-ghaxija bl-istess aġenda.

IFFIRMATA

Saviour Borg
Sindku

IFFIRMATA*

Odette Camilleri
Segretarju Eżekuttiv

**Il-minuti ta' din il-laqqgħa ġew miktuba mis-Segretarju Eżekuttiv Odette Camilleri iżda ippreżentati fil-laqqgħa tal-Kunsill tal-Hamis 5 ta' Mejju mill-Aġent Segretarju Eżekuttiv Ivan Attard li beda jservi f'din il-kariga b'effett mit-Tlieta 19 ta' April 2016. Minħabba f'hekk, dawn il-minuti ġew iffirmati mill-Aġent Segretarju Eżekuttiv Ivan Attard.*